



सूचना एवं जनसम्पर्क विभाग, बिहार

प्रेस विज्ञापित

संख्या- 298
04/03/2010

हाई कोर्ट मजार पर चादरपोशी कर मुख्यमंत्री ने सूबे की तरक्की एवं अमन की दुआ माँगी

पटना, 04 मार्च 2010 :- बिहार के मुख्यमंत्री श्री नीतीश कुमार ने आज पटना हाई कोर्ट के समीप हजरत सैय्यद गुलाम सफदर पीर मुहम्मद शाह रहमतुल्लाह अलैह की मजार पर चादरपोशी एवं गुलपोशी कर सूबे में अमन और तरक्की की दुआ माँगी।

इस अवसर पर मीडिया प्रतिनिधियों से बात करते हुये मुख्यमंत्री ने अनेकता में एकता और गंगा जमुनी तहजीव को अपनी बहुमूल्य विरासत बताया तथा कहा कि हम सभी धर्म, सम्प्रदाय और बिरादरी के लोग एक दूसरे के मजहब और उनकी आस्थाओं का सम्मान करते हैं। यह हमारी राष्ट्रीय एकता एवं अखण्डता को मजबूती प्रदान करने वाला सबसे महत्वपूर्ण पहलू है। आज हमने भी हजरत सैय्यद गुलाम सफदर पीर मुहम्मद शाह रहमतुल्लाह अलैह की मजार पर चादर और फूल चढ़ाकर बिहार में अमन-चैन, भाईचारा, सद्भाव और तरक्की की दुआ माँगी है।

इस अवसर पर मुख्यमंत्री के साथ बिहार राज्य अल्पसंख्यक आयोग के अध्यक्ष श्री नौशाद अहमद, गन्ना उद्योग राज्य मंत्री श्री गौतम सिंह, विधान पार्षद श्री संजय झा और मुख्यमंत्री के प्रधान सचिव श्री रामचन्द्र प्रसाद सिंह सहित कई अन्य लोग भी उपस्थित थे।

मुख्यमंत्री ने इस अवसर पर उपस्थित अकीदतमंदों का अभिनन्दन स्वीकार कर उन्हें भी शुभकामनायें दी।
